

தமிழ்நாட்டு மக்களிடையே முதல்வருக்கு இருக்கும் ஆதரவைக் கண்டு விக்கித்துப் போயிருக்கும்

# எதிர்க்கட்சிக்காரர்களுக்கு தலைவராகச் செயல்பட்டு 'பாய்ண்ட்' எடுத்துக் கொடுக்கும் வேலையைச் செய்து கொண்டிருக்கிறார் ஆளுநர் ரவி!

தமிழ்நாடு ஆதிதிராவிடர் நலத்துறை அமைச்சர் டாக்டர் மா.மதிவேந்தன் அறிக்கை!

சென்னை, ஜன. 27 -

முதலமைச்சருக்கு தமிழ்நாடு மக்களிடையே இருக்கும் ஆதரவைக் கண்டு விக்கித்துப் போயிருக்கும் எதிர்க்கட்சிகளைப் போலவே, தமிழ்நாட்டில் எதிர்க்கட்சிகளின் தலைவராகச் செயல்பட்டு வரும் ஆளுநர் ரவி அவர்கள் எதிர்க்கட்சிகளுக்கு 'பாய்ண்ட்' எடுத்துக் கொடுப்பதற்கான முயற்சிகளை வாடஸப் பார்வேடுகளை வைத்து தயாரித்துக் கொண்டிருக்கிறார் என ஆதிதிராவிடர் நலத்துறை அமைச்சர் டாக்டர் மா.மதிவேந்தன் விடுத்துள்ள அறிக்கையில் குறிப்பிட்டுள்ளார்.



நம் குடியரசுவின் 75 ஆண்டு களை நிறைவு செய்யும் மாங்கலமான தருணத்தில் எனச் சொல்லி அமங்கலத்தை தனது குடியரசு தின உரையாக வெளியிட்டிருக்கிறார் மாண்புமிகு ஆளுநர் ரவி அவர்கள். குடியரசு தின வாழ்த்து என்ற பெயரில், மக்களால் தேர்ந்தெடுக்கப்பட்ட மாநில அரசை வசைமாரி பொழிவதற்கு குடியரசு தினத்தை அரசியல் சட்டப்பதவியில் வகிக்கும் ஆளுநர் பயன்படுத்திக் கொண்டிருப்பது வேதனையானது. ஆளுநருக்கு அரசியல் சட்டத்திலும் நம்பிக்கை இல்லை. நம் நாட்டின் குடியரசு தினத்தன்று கூட நாலு நல்ல வார்த்தை சொல்ல மனம் இல்லை என்பதை இது காட்டுகிறது. மக்களால் தேர்ந்தெடுக்கப்பட்ட ஒரு அரசை விமரிசிக்க குடியரசு தினத்தை அரசியல் கேடயமமாக்குவது மிகவும் கண்டனத்திற்குரியது.

**தி.மு.க. அரசு மீது அவதூறுப் பரப்பும் ஆளுநர்!**  
சட்டமன்றத்தில் ஆளுநரின் செயல்

மீதே ஆளுநருக்கு நம்பிக்கை இல்லையா? இதெல்லாம் தெரியாமல் இருப்பது ராஜபவனின் பார்வைக் கோளாறு?

**மாநில அரசோடு மலயுத்தம் நடத்த ராஜபவன் குஸ்தி களமல்ல!**

“பெண்களுக்கு பாதுகாப்பான மாநிலமாக தமிழ்நாடு திகழ்கிறது” என மூன்று நாட்களுக்கு முன்பு சொன்ன ஆளுநர், இப்போது அப்படியே மாற்றி பேசுவதற்கு இரட்டை நாக்குதான் வேண்டும். “வடகிழக்கு மாநிலங்களில் உள்ள பெற்றோர் தங்கள் மகன்களை தமிழ்நாட்டுக்கு படிக்க அனுப்பும்போது பாதுகாப்பாக உணர்கின்றனர்” என பேசிய உத்குள்தான். இன்றைக்கு தமிழ்நாட்டில் போதைப்பொருள் பழக்கம், தீவிரவாத அச்சுறுத்தல் என்றெல்லாம் புரண்டு பேசுகின்றன. இப்படியெல்லாம் சொல்வதற்கு ‘மேதகு’ என்ற பெருமை வாய்ந்த அரசியலமைப்பு பதவியில் ஆளுநர் அமர்ந்து கொண்டிருக்க வேண்டியதில்லை! பிளவு வாதப் பேச்சை பேசுவதற்கும், மாநில அரசோடு மலயுத்தம் நடத்துவதற்கும் ராஜபவன் ஒன்றும் அரசியல் குஸ்தி களமல்ல!

தமிழ்நாட்டு பல்கலைக்கழகங்களில் துணைவேந்தர்களை நியமிக்க விடாமல் முட்டுக்கட்டைப் போட்டு பல்கலைக்கழகங்கள் நிர்வாகத்தை முடக்கி வைத்திருப்பது ஆளுநர். பல்கலைக்கழகங்களை அரசியல் களமாக மாற்ற செயல்படுவதும் ஆளுநர் தான். ஆனால் ஏதோ பல்கலைக்கழகங்களின் நிர்வாகம் பற்றி ஏன் அக்கறை நாடகம்? ஆளுநர் ஆர்.என். ரவியின் பேச்சுக்கள் மக்களிடையே

கொதிப்புணர்வை ஏற்படுத்தியிருக்கும் நிலையில், யாருடைய அரசியல் சதிக்கு ஆளுநர் துணை போகிறார்?

**குலக்கல்வியை ஊக்குவிக்கும் பா.ஜ.க.வின் ரப்பர் ஸ்டாம்பு ஆளுநர்!**

பிற்படுத்தப்பட்ட தாழ்த்தப்பட்ட ஏழை எளிய மாணவர்கள் படித்து முன்னேறி நல்ல நிலைமக்கு வந்து விடக் கூடாது என்ற சனாதன வர்ணாசிரம கோட்பாட்டை தூக்கி பிடித்து, குலக்கல்வியை ஊக்குவிக்கும் விஸ்வகர்மா திட்டத்தை செயல்படுத்த துடிக்கும் ஒன்றிய பாஜக அரசின் ரப்பர் ஸ்டாம்பாக ஆளுநர் ரவி திகழ்கிறார்.

தமிழ்நாட்டின் வளர்ச்சியை சீரழிக்க நினைக்கும் வஞ்சகர்களுக்கு துணை போகும் வேலையை ஒரு மாநிலத்தின் ஆளுநரே செய்ய துணிந்திருக்கிறார். பெரும்பாலான மக்களின் வாக்குகள் மூலம் அமைந்த மக்கள் மன்றமான சட்டமன்றத்தை துளியும் மதிக்காதவர் ஆளுநர். ஒன்றிய அரசால் நியமிக்கப்பட்ட ஆளுநர் சட்டமன்றத்தில் இயற்றப்பட்ட சட்டங்களுக்கும் மசோதாக்களுக்கும் ஒப்புதல் அளிக்காமல் கிடப்பில் போட்டு அரசை முடக்க நினைக்கிறார். தமிழர் அடையாளங்களையும் தமிழ்த்தாய் வாழ்த்தையும் அவமதித்து உணர்வுரீதியாக தமிழர்களை காயப்படுத்துகிறார். தொடர்ந்து தமிழ்நாட்டை மோசமான மாநிலமாக சித்தரித்து தமிழர்களை தேசவிரோதிகள் போல் பேசுவதற்கு ஆளுநருக்கு அழகல்ல!

**தமிழ் மக்களைப் பற்றி இன்னும் அறியவில்லை ஆளுநர்!**  
“ஆளுநரை மாற்றிவிடாதீர்கள்.

லாம் ஆளுநர் கண்ணுக்குத் தெரியவில்லையா?

**தமிழ்நாட்டின் வளர்ச்சியை தடுக்கும் ஒன்றிய அரசுக்கு கருவியாக ஆளுநர்!**

பாகுபாடான நிதி ஒதுக்கீட்டு அணுகுமுறைகள், பல்வேறு முட்டுக்கட்டைகள் மூலம் தமிழ்நாட்டின் வளர்ச்சியை தடுக்கும் நோக்கத்துடன் ஒன்றிய அரசு செயல்படுவது வெளிப்படையாகத் தெரிகின்றது. அதற்கு ஆளுநரும் ஒரு கருவி! ஒரு டிரில்லியன் டாலர் பொருளாதாரமாக தமிழ்நாட்டின் பொருளாதாரத்தை உயர்த்தும் நோக்கத்துடன் தமிழ்நாடு அரசு செயலாற்றிக் கொண்டிருக்கிறது அதில் பல்வேறு வெற்றிகளையும் ஈட்டி வருகிறது. இருந்தபோதும் மாநில அரசுக்கு போதிய நிதியை ஒதுக்காமல் தமிழ்நாடு அரசை வஞ்சித்து தமிழ்நாட்டின் வளர்ச்சியை தடுக்க முயற்சித்து வருகிறது. இதையெல்லாம் தாண்டி தமிழ்நாடு அரசு வெற்றி நடைபோட்டு வருகிறது. வடக்கு எத்தனை சதிகளைச் செய்தாலும் அதை முறியடிக்கும் கலையை பேரறிஞர் அண்ணாவும், முத்தமிழறிஞர் கலைஞர் அவர்களும் எங்களுக்கு கற்றுத் தந்திருக்கிறார்கள்!

**முதல்வருக்கு பெருசிலரும் ஆதரவு கண்டு விக்கித்து நிற்கும் ஆளுநர்!**

தமிழ்நாடு அரசு மக்களிடம் பெரும் ஆதரவு பெற்றிருக்கிறது. அரசை எதிர்த்துப் போக எந்தவொரு விவகாரமும் இல்லை. 2026 தேர்தலிலும் திமுகவே 200க்கும் மேற்பட்ட இடங்களில் வெற்றி பெறும் என எழுச்சி ஏற்பட்டிருக்கிறது. இதெல்லாம் கேட்டு ஆளுநர் ரவி அவர்கள் விக்கித்துப் போயிருப்பார். அரசியல் செய்ய ஆசை இருந்தால் அப்பதவியிலிருந்து விலகி எங்கேனோ நேருக்கு நேர் அரசியல் களத்திற்கு வரட்டும். திராவிட மாதல் அரசிணைகளை நாள்கள் சொல்கிறோம். தமிழ்நாட்டின் பெருமைகளை நாள்கள் பேசுகிறோம். ஆளுநர் ரவி அரசியல்வாதியாக எங்களுக்கு பதில் சொல்லட்டும். அதை விடுத்து குடியரசு தினம், சட்டமன்றம் என எதை எடுத்தாலும் அரசியல் செய்து நம் நாட்டின் குடியரசுத் தினப் பெருமைகளையும், தமிழ்நாட்டின் அருமைகளையும் கொச்சைப்படுத்த வேண்டாம் என்று கேட்டுக் கொள்கிறேன்.

இவ்வாறு அமைச்சர் மதிவேந்தன் விடுத்துள்ள அறிக்கையில் குறிப்பிட்டுள்ளார்.



நீலகிரி மாவட்ட தி.மு.க. மாணவர் அணி சார்பில் கோத்திகிரியில் நடைபெற்ற மொழிப்போர் தியாகிகள் வீரவணக்க நாள் பொதுக்கூட்டத்தில் மாவட்டக் கழகச் செயலாளர் பா.மு.முபாரக் சிறப்புரையாற்றினார். உடன் அரசு தலைமை கொற்பா ராமசுந்திரன், தலைமை கழக பேச்சாளர்கள் பவானி கண்ணன், திருப்பூர் ரஜினி செந்தில், கோவை வில்லவன் மற்றும் கழக நிர்வாகிகள் உள்ளனர்.



புதுக்கோட்டை மாநகரச் செயலாளர் மறைந்த ஆ.செந்தில் இல்லத்திற்கு கழக அமைப்பு செயலாளர் ஆர்.எஸ்.பாரதி நேரில் சென்று அவரது திருவுருவப் படத்திற்கு மலர்சூசலி செலுத்தி அவர்களது குடும்பத்தாருக்கு ஆறுதல் கூறினார். நிகழ்வில் மாவட்டச் செயலாளர் வழக்கறிஞர் கே.கே.செல்லப்பாண்டியன், த.சந்திரசேகரன், கார்யா வெற்றிகொண்டன், செ.அசோகாபாண்டியன், பி.ராஜேஸ்வரி, மேயர் திலகவதி செந்தில், துணை மேயர் எம்.வியாகத் அலி, என்.சாத்தையா, மு. பி.ம.சத்தியசீலன், அ.ரெத்தினம், எம்.எம்.பாலு, பூங்குடி எம்.சிவா, மா.மாணிவேலன், செ.கணேஷ் செந்தில் மற்றும் கழக நிர்வாகிகள் உடனிருந்தனர்.



இந்தித் திணிப்புக்கு எதிராக மொழிப் போராட்டத்தில் ஈடுபட்டு துபாக்கிச் கூட்டில் வீரமரணமடைந்த சிதம்பரம் அண்ணாமலைப் பல்கலைக்கழகத்தின் மாணவர் மொழிப்போர் தியாகி இராஜேந்திரன் அவர்களின், திருஉருவச் சிலைக்கு வனத்துறை அமைச்சர் க.பொன்முடி, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், மாலை அணிவித்து வீரவணக்கம் செலுத்தினார்கள். முன்னதாக அமைதிப் பேரணி நடைபெற்றது. இதில் மாவட்ட, ஒன்றிய, நகர, பேரூர் கழக நிர்வாகிகள், சார்பு அணி நிர்வாகிகள், தலைமைச் செயற்குழு, கழக பொதுக்குழு உறுப்பினர்கள், நகர மன்றத் தலைவர்கள், பேரூராட்சி தலைவர்கள், நகரமன்ற உறுப்பினர்கள் கலந்துகொண்டனர்.



கடூர் மாவட்ட மாணவரணி சார்பில் மொழிப்போர் தியாகிகளுக்கு வீரவணக்க நாள் பொதுக்கூட்டம் கடூர் உழவர் சந்தை எதிரில் நடைபெற்றது. கழக சட்ட திட்ட திருத்த குழுச் செயலாளர் வழக்கறிஞர் இரா.கிராஜன் எம்.பி., மாவட்டச் செயலாளர், மின்சாரம் மதுவிலக்கு ஆயத்தீர்வைத்துறை அமைச்சர் வி.செந்தில்பாலாஜி சிறப்புரையாற்றினர். எம்.எஸ்.ஏ.க்கள் இரா.மாணிக்கம், பி.ஆர்.இளங்கோ, கி.சுவகாமசுந்தரி, நெசவாளர் அணி தலைவர் நன்னியூர் ராஜேந்திரன், மாநகரச் செயலாளர் எஸ்.பி.கனகராஜ், மாவட்ட நிர்வாகிகள் டி.ராஜேந்திரன், எம்.எஸ்.கே.குமாரசுந்தரி, புவே ரமேஷ்பாபு, மகேஸ்வரி சுப்பிரமணியன், பி.வி.பாரத், மாநகராட்சி மேயர் கவிதா கணேசன், துணை மேயர் தாரணி சரவணன், மாவட்ட மாணவரணி அமைப்பாளர் ஆர்.ஜி. சரவணமூர்த்தி, சுப.ராஜகோபால், குளித்தலை சிவராமன் மற்றும் நிர்வாகிகள் உள்ளனர்.